

I. Epitaffi

196. FUQ WIEHED GHAŻŻIEN

Vitor hawn qed jistenna
it-Tromba tal-Qawmien, -
jekk ma jagħmilx bħas-soltu ...
jibqa' rieqed kif kien.

197. FUQ WAHDA QANSHA

Żewġha jitlob illi titlaq
u fil-kwiet inti tħalliha
li ma tqumx u jerga' jkollu
l-imsejken jitwekka biha.

198. FUQ WIEHED FURNAR

Hawnhekk Toni jistrieħ. Toni l-furnar;
ma jbatix hafna, jekk bagħtuh fin-nar.

199. L-EPITAFF FIĊ-ĊIMITERJU TA' LILLIPUT

Ja Gulliver, għalfejn ġejt lilna turi
go Lilliput kemm aħna żgħar, għalfejn?
Il-Mewt mhix biżżejjed biex turina
li, mhux biss aħna żgħar, imma aħna xejn?

200. FUQ WIEHED SAKRANAZZ

Hawn jistrieħ Ċikku; kien iħobb il-proxxmu,
speċjalment meta kien jixrob xi naqra;
mejjet hu, għalkemm ma jafx l'hu mejjet,
għax meta miet kien daqsxejn fis-sakra.

201. FUQ RAĠEL MAHKUM MILL-MARA

F'din il-ħofra hawn jistrieħu
Toni u Peppa tas-serduk,
midfunin, kif għexu dejjem,
huwa taħt u hija fuq.

202. FUQ WIEHED LI GHEX JORQOD BARRA

Għomru kollu jorqod barra,
barra biss kien jorqod sewwa:
milli jidher f'din il-ħofra
sabu tajjeb jorqod ġewwa.

203. FUQ ANĠLU FENECH

Anġlu Fenech matul ħajtek
int bil-fniek id-dinja mlejtha;
bħala anġlu, u mhux bħal Fenech,
issa għammar f'din il-bejta.
It-tletin uliedek b'qima
kitbuhielek dit-tislma.

204. FUQ WIEHED LI KIEN JIEKOL HAFNA MUSTARDA

Hawnhekk jistrieħ
Nardu ta' Narda;
miet ksir il-ghomor
b'ħafna mustarda.

205. FUQ WIEHED LI MIET B'DISGRAZZJA

Attent għall-motors
dejjem kien dana,
u miet għax żelaq
f'biċċa banana.

206. FUQ WIEHED LI QABEŻ

Hawnhekk jistrieħ
is-Sur Captur,
li miet ikejje
b'gismu lis-sur.

207. FUQ P. BUSUTTIL

Hawnhekk jistrieħ
P. Busuttil,
li miet kif twieled
fl-ewwel t'April.

208. FUQ WAHDA LI THOBB IL-KELB

Xmun f'din il-hofra
difen il-kelb tiegħu,
u flimkien miegħu
il-qalb tal-mara tiegħu.

209. FUQ WAHDA GHAŻŻIENA

Mulej, tal-ghażż li tgħažżnet
Rozina l-infern haqqha;
iżd'Int aghmilha almenu
fis-sodda tiegħek baqqa.

210. FUQ RAĠEL MIŻŻEWWEĠ LI QATT MA RAQAD BARRA

Fil-ghaxra sewwa
tax-xahar ta' Frar
dan beda jorqod
barra mid-dar.

Mingħajt ma tgerger
il-mara tiegħu,
bla ma tinsisti
biex torqod miegħu.

211. FUQ WIEHED SUWIĆIDA

Wiehed mill-ftit
li ġie minn rajh,
u mhux imkarkar
sew minn saqajh.

212. FUQ WIEHED LI SAR IMĦALLEF

Hawnhekk jistrieħ, jistenna l-ħaqq ta' dejjem
bniedem li jismu kien Martin Micallef;
il-ħajja tiegħu f' dan il-kliem tingabar;
“Ma ħalla xejn ma jsirx biex sar imħallef.”

213. FUQ WIEHED LI JIBDEL IL-MARA

Hawn jistrieħ żewġi, s-sur Awgust Caruana;
xejn ma ngħidilkom, wara dak li ġara,
Xitan, ma nafx intix miżżewweġ,
izda jekk int, oqgħod attent għall-mara.

214. FUQ KAVALLIER U Ż-ŻIEMEL TIEGHU

Dal-monument fin-nofs, ta' dit-triq twila
twaqqaf mhux biss tal-Kavallier għall-ħila,
izd' anki għal taż-żiemel, li għal għarrieda
f' nofs l-għadu mar kontra ta' sidu r-rieda.

215. FUQ WIEHED LI KIEN SERP

Fuq qabru għandu serp, fuqu l-Madonna;
meta kien ħaj kien serp jigrri fil-ġonna;
izd' int tistħaqlux rasu, ja Madonna!